



(හත්වැනි පාර්ලිමේන්තුව — පළමුවැනි සභාවාරය)

අංක. 285.]

පාර්ලිමේන්තුවේ න්‍යාය පත්‍රය

2013 ජුනි මස 21 වැනි සිකුරාදා අ. භා. 1.30 ට

වාචික පිළිතුරු අපේක්ෂා කරන ප්‍රශ්න

2523/'12

1.

ගරු බුද්ධික පතිරණ මහතා, — පශු සම්පත් හා ග්‍රාමීය ප්‍රජා සංවර්ධන අමාත්‍යතුමාගෙන් ඇසීමට, — (1)

- (අ) (i) මිල්කෝ (ප්‍රයිවට්) ලිමිටඩ් ආයතනයේ අනුමත සේවක සංඛ්‍යාවට ඇතුළත් විමර්ශන නිලධාරී තනතුරු සංඛ්‍යාව කොපමණද;
- (ii) 2010 මැයි සිට මේ දක්වා එම ආයතනයට පත්කළ එක් එක් විමර්ශන නිලධාරියාගේ නම, ලිපිනය, පත්කළ දිනය, උපන් දිනය, පත්කළ දිනට වයස සහ අධ්‍යාපන හා වෘත්තීය සුදුසුකම් වෙන් වෙන් වශයෙන් කවරේද;
- (iii) ඔවුන් පත්කිරීමේදී ප්‍රසිද්ධ දැන්වීමක් මගින් කැඳවූ අයදුම්පත් සලකා බැලුවේද;
- (iv) නොඑසේ නම්, එම පත්කිරීම් සිදුකළ ආකාරය කවරේද;

යන්න එතුමා සඳහන් කරන්නෙහිද?

(ආ) පත්කළ දින සිට 2012 පෙබරවාරි 29 දින දක්වා කාලය තුළදී,

- (i) එක් එක් මාසයේදී විමර්ශන නිලධාරීන්ට ගෙවූ වැටුප් හා දීමනා, ගමන් වියදම් හා සංයුක්ත දීමනා, ආහාර, ප්‍රසාද සහ වෙනත් දීමනා එක් එක් නිලධාරියා අනුව, වෙන් වෙන් වශයෙන් කොපමණද;
- (ii) එම නිලධාරීන් විසින් ඉදිරිපත් කළ සියලුම විමර්ශන වාර්තාවල සහතික පිටපත් ඉදිරිපත් කරන්නේද;
- (iii) විමර්ශන නිලධාරීන් සේවයෙන් ඉවත්කර තිබේද;
- (iv) ඉවත්කළ අයගේ නම්, ඉවත්කළ දිනය හා ඉවත්කිරීමට හේතු වෙන් වෙන් වශයෙන් කවරේද;

යන්නත් එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

2574/'12

2.

ගරු සජිත් ප්‍රේමදාස මහතා, — ළමා සංවර්ධන හා කාන්තා කටයුතු අමාත්‍යතුමාගෙන් ඇසීමට, — (1)

- (අ) (i) ශ්‍රී ලංකාවේ කාන්තාවන්ගේ අයිතීන් සුරක්ෂා කරන කාන්තා ප්‍රඥප්තියක් ප්‍රකාශයට පත්කර තිබේද;
- (ii) කාන්තාවන්ගේ අයිතීන් සුරක්ෂා කිරීම උදෙසා මෙම ප්‍රඥප්තියේ අඩංගු මූලික ගුණාංගයන් කවරේද;

(2)

(iii) ශ්‍රී ලංකා කාන්තා ප්‍රඥප්තියට නීතිමය බලයක් ලබාදීමට කටයුතු කර තිබේද;
යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

2802/'12

3.

ගරු දයාසිරි ජයසේකර මහතා, — ආර්ථික සංවර්ධන අමාත්‍යතුමාගෙන් ඇසීමට, — (1)

(අ) (i) පඩුවස්නුවර, නැගෙනහිර සහ බටහිර ප්‍රාදේශීය ලේකම් බලප්‍රදේශවල සමෘද්ධි ප්‍රතිලාභී පවුල් ඉලක්ක කර ගනිමින් කොහු බඳුන් නිෂ්පාදන ව්‍යාපෘතියක් ආරම්භ කළ දිනය කවරේද;

(ii) එම ව්‍යාපෘතිය ආරම්භ කිරීමේ අරමුණ කවරේද;

(iii) ඒ සඳහා වෙන්කළ මුදල කොපමණද;

(iv) ඒ යටතේ ප්‍රතිලාභ ලබන පවුල් සංඛ්‍යාව කොපමණද;

(v) ආරම්භකළ වර්ෂයේ සිට මේ දක්වා එම ව්‍යාපෘතිය යටතේ සිදුකළ වාර්ෂික නිෂ්පාදනය වෙන් වෙන් වශයෙන් කොපමණද;

(vi) එම නිෂ්පාදන මිලදී ගනු ලබන ආයතන කවරේද;

(vii) මේ වනවිට එම ව්‍යාපෘතිය ලබා ඇති ප්‍රගතිය කවරේද;

යන්න එතුමා සඳහන් කරන්නෙහිද?

(ආ) නොඑසේ නම්, ඒ මන්ද?

2827/'12

4.

ගරු රවි කරුණානායක මහතා, — අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට, — (1)

(අ) (i) 2006 වර්ෂයේ සිට 2011 වර්ෂය දක්වා වූ කාලය තුළ එක් එක් වර්ෂයේදී ශ්‍රී ලංකාවේ සේවයේ යෙදීමට අවසර ලබාදී ඇති ඉන්දියානු ජාතික සේවකයින් සංඛ්‍යාව කොපමණද;

(ii) ඉන්දියානු ජාතිකයන්ගේ විසා අවශ්‍යතාවන්හි මෙතරම් විශාල වැඩිවීමක් ඇතිවීමට හේතුව කුමක්ද;

(iii) මෙරටට පැමිණීමේදී ඉන්දියානු ජාතිකයන්ට ලබාදෙන විසා සඳහා ගාස්තුවක් අය කිරීමට හේතුව කුමක්ද;

යන්න එතුමා මෙම සභාවට දන්වන්නෙහිද?

(ආ) (i) ශ්‍රී ලංකාවේ රැකියාවල නිරතවීමට ශ්‍රමිකයන් 500ට වඩා වැඩි පිරිසකට අවසර දී ඇති වෙනත් රටවල් තිබේද;

(ii) එම විදේශිකයන්ට මෙරට රැකියාවල නිරතවීමට ඉඩ ලබාදීමෙන් ශ්‍රී ලංකාව ලැබූ ප්‍රතිලාභ කවරේද;

යන්න එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

5.

ගරු අකිල විරාජ් කාරියවසම් මහතා, — සෞඛ්‍ය අමාත්‍යතුමාගෙන් ඇසීමට, — (1)

- (අ) ජාතික ඖෂධ නියාමන අධිකාරිය විසින් රෝගීන්ට අතුරු ආබාධ ඇති විය හැකි ලිග්නොකේන් හයිඩ්‍රොක්ලෝරයිඩ් නමැති ජෙල් වර්ගය 2012 අප්‍රේල් 09 දින සිට භාවිතයෙන් ඉවත් කරන ලෙස උපදෙස් දී තිබුණද තවමත් ඇතැම් රෝහල්වල එම ජෙල් වර්ගය රෝගීන්ට ප්‍රතිකාර කිරීම සඳහා භාවිතා කරන බව එතුමා දන්නෙහිද?
- (ආ) (i) ඉහත සඳහන් ජෙල් වර්ගය භාවිතයෙන් ඉවත් කිරීම සඳහා සාර්ථක වැඩපිළිවෙලක් ආරම්භ කර තිබේද;
- (ii) මේ වන විටත් එම ජෙල් වර්ගය භාවිතා කරන රෝහල් පිළිබඳව සොයා බලා ඒවා භාවිතයෙන් ඉවත් කිරීමට අදාළ නිලධාරීන්ට උපදෙස් දෙනු ලබන්නේද;
- (iii) එම ජෙල් වර්ගය වෙනුවට ස්ථානීය නිර්වින්දනය සඳහා රෝගීන්ට හිතකර වෙනත් ජෙල් වර්ගයක් ආනයනය කරනු නොලබන්නේ මන්ද;
- යන්න එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

2580/'12

6.

ගරු සජිත් ප්‍රේමදාස මහතා, — කර්මාන්ත හා වාණිජ කටයුතු අමාත්‍යතුමාගෙන් ඇසීමට, — (1)

- (අ) (i) මෙරට රැකියා විරහිත තරුණ පරපුර සඳහා ප්‍රාදේශීය මට්ටමින් කර්මාන්ත ශාලා ස්ථාපනය කිරීමේ වැඩපිළිවෙලක් තිබේද;
- (ii) එසේ නම්, ප්‍රාදේශීය ලේකම් කොට්ඨාස මට්ටමින් එවැනි කර්මාන්ත ශාලා පිහිටුවීමේ වැඩසටහනක් දියත් කිරීමට කටයුතු කරන දිනය කවරේද;
- (iii) එම වැඩසටහනෙහි ඉලක්කයන් කවරේද;
- (iv) එම ඉලක්ක සපුරා ගැනීමට කටයුතු කරන්නේ කෙසේද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

2706/'12

7.

ගරු බුද්ධික පතිරණ මහතා, — අධ්‍යාපන අමාත්‍යතුමාගෙන් ඇසීමට, — (1)

- (අ) (i) මාතර, පඹුරණ, ශාරිපුත්‍ර මහා විද්‍යාලයේ අතිරික්ත ගුරුවරුන් පිළිබඳව මාතර කලාප අධ්‍යාපන කාර්යාලයේ නිලධාරීන් විසින් 2012 වර්ෂයේදී සිදුකළ විගණනය අනුව දීර්ඝ සේවා කාලයක් සහිත අතිරික්ත ගුරුවරුන්ගේ නාම ලේඛනයක් සකස් කර ඇති බවත්;
- (ii) එම නාමලේඛනය අදාළ නිලධාරීන් විසින් විද්‍යාලයේ ලොග් සටහන් පොතේද සටහන් කර ඇති බවත්;
- (iii) එම විද්‍යාලයේ වර්තමාන විදුහල්පතිනියට හිතවත් ඉහත නාමලේඛනයෙහි නම් සඳහන් ගුරු පිරිස රඳවාගෙන, කාල සටහන් සහිත අඩු සේවා කාලයක් ඇති වෙනත් ගුරුවරුන් පිරිසක් සඳහා ස්ථාන මාරුවීම් ලබා දී ඇති බවත්;

- (iv) විදුහල්පතිනියගේ අත්තනෝමතික ක්‍රියා කලාපය නිසා මාරුකරන ලද ගුරු පිරිසට දැඩි අසාධාරණයක් සිදුවී ඇති බවත්;

එතුමා දන්නෙහිද?

- (ආ) (i) ඉහත විදුහලේ අතිරික්ත ගුරුවරුන් පිළිබඳ කලාප අධ්‍යාපන කාර්යාලය මගින් සිදුකළ විගණනයේ නිර්දේශයන් ක්‍රියාත්මක කිරීමට කටයුතු කරන්නේද;

- (ii) එසේ නම්, ඊට ගතවන කාලය කවරේද;

යන්න එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

2803/'12

8.

ගුරු දයාසිරි ජයසේකර මහතා, — ධීවර හා ජලජ සම්පත් සංවර්ධන අමාත්‍යතුමාගෙන් ඇසීමට, — (1)

- (අ) ටින් මාළු සැකසීම සඳහා ගාල්ලේ ආරම්භකර ඇති කර්මාන්ත ශාලාවේ,

- (i) ආරම්භක දිනය කවරේද;

- (ii) හිමිකාරීත්වය දරන ආයතනය කුමක්ද;

- (iii) අපේක්ෂිත වාර්ෂික නිෂ්පාදනය කොපමණද;

- (iv) ඇසුරුම් කිරීම සඳහා යොදාගන්නා මත්ස්‍යය වර්ගය හෝ වර්ග කවරේද;

- (v) දෛනික මත්ස්‍යය අවශ්‍යතාව කොපමණද;

- (vi) නිෂ්පාදන කටයුතු සඳහා යොදාගන්නා ඉහත මත්ස්‍ය වර්ගවල හෝ වර්ගයේ දේශීය දෛනික අස්වැන්න කොපමණද;

යන්න එතුමා මෙම සභාවට දන්වන්නෙහිද?

- (ආ) (i) ඉහත ටින් මාළු කර්මාන්තශාලාව සඳහා අවශ්‍ය කරන මත්ස්‍යයින් මේ වනවිට ආනයනය කරන්නේද;

- (ii) නොඑසේ නම්, එසේ කිරීමට සැලසුම්කර තිබේද;

- (iii) එම මත්ස්‍යයින් ආනයනය කරනු ලබන හෝ එසේ කිරීමට අපේක්ෂිත රටවල් කවරේද;

- (iv) මාසිකව ආනයනය කරන හෝ ආනයනය කිරීමට බලාපොරොත්තුවන මත්ස්‍ය ප්‍රමාණය කොපමණද;

යන්න එතුමා සඳහන් කරන්නෙහිද?

- (ඇ) නොඑසේ නම්, ඒ මන්ද?

2896/'12

9.

ගුරු රවී කරුණානායක මහතා, — අධිකරණ අමාත්‍යතුමාගෙන් ඇසීමට, — (1)

- (අ) (i) ශ්‍රී ලංකාව තුළ දැනට “ප්‍රීටි කවුන්සිලයක්” (පෙරවි මඩුල්ලක්) ක්‍රියාත්මක වන්නේද;

- (ii) එවන් “ප්‍රීටි කවුන්සිලයක්” කිසි කලෙක හෝ ක්‍රියාත්මකව තිබුනේද;

- (iii) එසේ නම්, එය ක්‍රියාත්මකව තිබූ කාල සීමාව කවරේද;

- (iv) ප්‍රීටි කවුන්සිලය හෝ ඊට සමාන වූ ක්‍රමවේදයන් අහෝසි කොට දමා ඇති බැවින් අද වන විට අධිකරණ පද්ධතිය තුළ අභියාචනා ක්‍රියාවලියක් සඳහා පවත්නා යාන්ත්‍රණය කවරේද;

යන්න එතුමා සඳහන් කරන්නෙහිද?

- (ආ) (i) නිදහසින් පසු මේ දක්වා ක්‍රියාත්මක කොට ඇති අතීතයට බලපාන අන්දමින් ක්‍රියාත්මක කළ හැකි නීති කවරේද;
- (ii) ඒවා පනවනු ලැබූ හා ක්‍රියාත්මක කරනු ලැබූ දිනයන් වෙන් වෙන් වශයෙන් කවරේද;
- (iii) අතීතයට බලපාන අන්දමින් ක්‍රියාත්මක කළ හැකි නීති සාමාන්‍යයෙන් ශ්‍රී ලංකාව තුළ ක්‍රියාත්මක නොකරන බවට පිළිගැනීමක් තිබේද;
- (iv) නොඑසේ නම්, 2003 - 2004 වර්ෂවල බදු නිදහස් කිරීමේ නීතිය ක්‍රියාත්මක කරනු ලැබුවේ කෙසේද;
- යන්නන් එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

3056/'12

10.

ගරු අකිල විරාජ් කාරියවසම් මහතා, — සෞඛ්‍ය අමාත්‍යතුමාගෙන් ඇසීමට, — (1)

- (අ) (i) පසුගිය වර්ෂ 5ක කාලපරිච්ඡේදයේදී සෞඛ්‍ය ක්ෂේත්‍රය තුළ ප්‍රමිතියෙන් තොර ඖෂධ ආනයනය කිරීම, ඖෂධ නිසි ලෙස ගබඩා නොකිරීම, ඖෂධ අයථා පරිදි සහවා තබාගැනීම, කල් ඉකුත්වූ ඖෂධ හා වෛද්‍ය උපකරණ නැවත භාවිතයට ගැනීම, ලියාපදිංචි නොකළ ඖෂධ ආනයනය කිරීම යනාදී විවිධ අක්‍රමිකතා, දූෂණ හා වංචා විශාල සංඛ්‍යාවක් සිදුවී ඇති බවත්;
- (ii) ඒවා සම්බන්ධයෙන් අදාළ බලධාරීන් මේ වනවිටත් නිහඩ පිළිවෙතක් අනුගමනය කරන බවත්;
- එතුමා දන්නෙහිද?
- (ආ) (i) ඉහත කාල සීමාවේදී සෞඛ්‍ය අමාත්‍යාංශය තුළ සිදුවී ඇති අක්‍රමිකතා, දූෂණ හා වංචාවන් පිළිබඳ වාර්තාවක් මෙම සභාවට ඉදිරිපත් කරන්නේද;
- (ii) එම දූෂණ, වංචා සහ අක්‍රමිකතාවලට සම්බන්ධ නිලධාරීන්ට එරෙහිව ගෙන ඇති ක්‍රියාමාර්ග කවරේද;
- (iii) රෝගී ජනතාවගේ ජීවිත අවදානමට ලක් කරමින් සිදුවන ඉහත සඳහන් ආකාරයේ අක්‍රමිකතා පිළිබඳව මෙතෙක් නිසි අවධානය යොමු නොකිරීමට හේතු කවරේද;
- යන්න එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

2581/'12

11.

ගරු සජිත් ප්‍රේමදාස මහතා, — විදුලිබල හා බලශක්ති අමාත්‍යතුමාගෙන් ඇසීමට, — (1)

- (අ) (i) උතුරු පළාතේ විදුලිය නොමැති ගම්මාන සංඛ්‍යාව කොපමණද;
- (ii) එම ගම්මානවල නම් කවරේද;
- යන්න දිස්ත්‍රික්ක මට්ටමින්, වෙන් වෙන් වශයෙන් එතුමා සඳහන් කරන්නෙහිද?
- (ආ) (i) ඉහත සඳහන් ගම්මානවලට කවර කාල සීමාවක් තුළදී විදුලිය ලබාදීමට කටයුතු කරන්නේද;
- (ii) 2012 වර්ෂය තුළදී උතුරු පළාතේ එකී සියලු ගම්මානවලට විදුලිය ලබා දීමේ හැකියාවක් තිබේද;
- යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

2707/'12

12.

ගරු බුද්ධික පතිරණ මහතා,— පරිසර හා පුනර්ජනනීය බලශක්ති අමාත්‍යතුමාගෙන් ඇසීමට,— (1)

- (අ) (i) 2012 වර්ෂයට පෙර රාජ්‍ය දැව සංස්ථාවේ සහකාර ප්‍රාදේශීය කළමනාකාර තනතුර සඳහා, සේවයේ නියුතු වැඩ බිම් නිලධාරී සහ ගබඩා නිලධාරී තනතුරු දරන අය අතරින් තරඟ විභාගයක් හා සම්මුඛ පරීක්ෂණයක් පවත්වා සුදුසුකම්ලත් අය තෝරාගත් බවත්;
- (ii) 2012 වර්ෂයේ සිට එම තරඟ විභාගය නොපවත්වා සම්මුඛ පරීක්ෂණයෙන් පමණක් ඉහත තනතුර සඳහා පත්කිරීම් කර ඇති බවත්;

එතුමා දන්නෙහිද?

- (ආ) ඉහත අ(ii)හි සඳහන් පරිදි කරනු ලබන බඳවා ගැනීම් නවතා 2012 ට පෙර නිවූ ආකාරයට එම බඳවාගැනීම් සිදුකිරීමට කටයුතු කරන්නේද යන්න එතුමා සඳහන් කරන්නෙහිද?

- (ඇ) නොඑසේ නම්, ඒ මන්ද?

2805/'12

13.

ගරු දයාසිරි ජයසේකර මහතා,— වරාය හා මහාමාර්ග අමාත්‍යතුමාගෙන් ඇසීමට,— (1)

- (අ) (i) හම්බන්තොට වරායේ පිවිසුමට අවහිර වී තිබූ කළුගලේ වර්ග අඩි ප්‍රමාණය කොපමණද;
- (ii) එම කළුගල ඉවත් කිරීම සඳහා වූ ඇස්තමේන්තුගත මුදල කොපමණද;
- (iii) මේ වන විට එකී ගල සම්පූර්ණයෙන් ම කඩා ඉවත් කර තිබේද;
- (iv) එසේ නම්, ඒ සඳහා වැය වූ සමස්ත මුදල හා එම මුදල සපයා ගත් ආකාරය කවරේද;
- (v) කළුගල ඉවත් කිරීමේ කටයුතු භාරව ක්‍රියා කළ සමාගමේ නම කවරේද;
- (vi) එම සමාගම අයත් රට කවරේද;
- (vii) භාණ්ඩ ප්‍රවාහන නෞකා හම්බන්තොට වරායට ඇතුළුකිරීමට අවහිරතා ඇතිකරන වෙනත් බාධක තිබේද;

යන්න එතුමා සඳහන් කරන්නෙහිද?

- (ආ) නොඑසේ නම්, ඒ මන්ද?

2901/'12

14.

ගරු රවි කරුණානායක මහතා,— සෞඛ්‍ය අමාත්‍යතුමාගෙන් ඇසීමට,— (1)

- (අ) (i) රෝගීන් හට නොමිලේ ඖෂධ ලබාදීමද සමගින් නිදහස් සෞඛ්‍ය සේවය සැපයීම ඉටු කිරීමට රජය අපේක්ෂා කරන්නේද;
- (ii) එසේ නම්, 2011 සහ 2012 වර්ෂ දෙක සඳහා සෞඛ්‍ය අමාත්‍යාංශයේ පුනරාවර්තන වියදම් වශයෙන් වෙන් කරන ලද මුදල කොපමණද;
- (iii) 2011 සහ 2012 වර්ෂ සඳහා නොමිලේ ඖෂධ ලබාදීම සඳහා වෙන් කරන ලද මුදල කොපමණද;

යන්න එතුමා සඳහන් කරන්නෙහිද?

- (ආ) (i) 2011 සහ 2012 වර්ෂවලදී රජයේ රෝහල්වල වැඩිම වාර ගණනක් වෛද්‍යවරුන් නිර්දේශ කරන ලද සහ භාවිතා වූ ඖෂධ වර්ග 25 කවරේද;
- (ii) 2011 සහ 2012 වර්ෂවලදී එකී ඖෂධ සඳහා වැයකළ මුදල වෙන් වෙන් වශයෙන් කොපමණද;
- (iii) එම ඖෂධ වර්ග ආනයනය කරනු ලබන්නේද; නැතහොත්, ශ්‍රී ලංකාවේ නිපදවනු ලබන්නේද;
- (iv) රජයේ රෝහල්වල ප්‍රමාණවත් තරම් ඖෂධ නොමැතිකමින්, බාහිර ඖෂධ අලෙවිසල්වලින් ඒවා මිලදී ගැනීමට සිදුවී ඇතැයි රෝගීන් පැමිණිලි කරන්නේ මන්ද;

යන්නන් එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

3060/'12

15.

ගරු අකිල විරාජ් කාරියවසම් මහතා, — වනජීවී සම්පත් සංරක්ෂණ අමාත්‍යතුමාගෙන් ඇසීමට, — (1)

- (අ) වන සත්වයන් හා වෘක්ෂලතා ආරක්ෂා කිරීමේ අරමුණ පෙරදැරි කොටගෙන වන සත්ව හා වෘක්ෂලතා ආරක්ෂක ආඥාපනත සම්මත කරන ලද නමුත්, මේ වන විට විවිධ දේශපාලනඥයන්ගේ සහ ව්‍යාපාරිකයන්ගේ අවධානය ඉටුකිරීම සඳහා එහි ඇතැම් වගන්ති සංශෝධනයකට ලක්වී ඇති බව එතුමා දන්නෙහිද?
- (ආ) (i) ඉහත සඳහන් පරිදි මේ වනවිට වන සත්ත්ව හා වෘක්ෂලතා ආරක්ෂක ආඥාපනතේ සංශෝධනයට ලක්වී ඇති වගන්ති කවරේද;
- (ii) එම වගන්ති සංශෝධනය කිරීමෙන් පසු සම්මත කිරීමට බලාපොරොත්තු වන්නා වූ නව පනත් කවරේද;
- (iii) එම ආඥාපනතට ඉහත (අ) හි සඳහන් පරිදි සංශෝධන ඇතුළත් කිරීමේ අවධානය පෙරදැරි කොටගෙන කටයුතු කළ අය කවුරුන්ද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

ශෝක ප්‍රකාශ යෝජනා

1.

අභාවප්‍රාප්ත ගරු (වෛද්‍ය) ජයලත් ජයවර්ධන මහතා, පාර්ලිමේන්තු මන්ත්‍රී

ප්‍රධාන කටයුතු ආරම්භයේ දී

යෝජනා පිළිබඳ දැනුම්දීම

1.

ගරු ජෝන් අමරතුංග මහතා, — වරප්‍රසාද, — පාර්ලිමේන්තු මන්ත්‍රී ගරු රවී කරුණානායක මහතා විසින් තමන්ගේ වරප්‍රසාද කඩවි ඇති බවට 2013 ජුනි මස 05 වැනි දින පාර්ලිමේන්තුවේ දී මතු කරන ලද කරුණු, ස්ථාවර නියෝග අංක 127 යටතේ වරප්‍රසාද පිළිබඳ කාරක සභාවට යොමු කළ යුතු ය.

යෝජනා පිළිබඳ දැනුම්දීම සහ දිනට නියමිත කටයුතු

1.

බෝධිරාජාරාම අධ්‍යාපනික හා සංස්කෘතික පදනම (සංස්ථාගත කිරීමේ) පනත් කෙටුම්පත — දෙවැනි වර කියවීම.

2.

ශ්‍රී ලංකා පරිගණක සංගමය (සංස්ථාගත කිරීමේ) පනත් කෙටුම්පත — දෙවැනි වර කියවීම.

*3.

ශ්‍රී ලංකා විදුලිබල (සංශෝධන) පනත් කෙටුම්පත — දෙවැනි වර කියවීම.

*4.

පතල් හා ඛනිජ ද්‍රව්‍ය (සංශෝධන) පනත් කෙටුම්පත — දෙවැනි වර කියවීම.

*5.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා, — ආනයන හා අපනයන (පාලන) පනත යටතේ නියෝග, — ආණ්ඩුක්‍රම ව්‍යවස්ථාවේ 44 (2) වැනි ව්‍යවස්ථාව සහ 1969 අංක 1 දරන ආනයන හා අපනයන (පාලන) පනතේ 4 වැනි වගන්තියේ (3) වැනි උපවගන්තිය සහ 14 වැනි වගන්තිය සමග කියවිය යුතු එකී පනතේ 20 වැනි වගන්තිය යටතේ ජනාධිපතිවරයා විසින් සාදන ලදුව, 2013 මාර්තු 01 දිනැති අංක 1799/15 දරන අති විශේෂ ගැසට් පත්‍රයේ පළ කරනු ලැබ, 2013.03.22 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*6.

විදේශ කටයුතු අමාත්‍යතුමා, — ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව යටතේ යෝජනාව (අංක 1), — 2011.09.07 වැනි දින ඉදිරිපත් කරන ලද ආයෝජන ප්‍රවර්ධන සහ අන්‍යෝන්‍ය වශයෙන් සුරක්ෂණය පිළිබඳ ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ කුවේට් රාජ්‍යයේ ආණ්ඩුව අතර 2009 නොවැම්බර් මස 05 වැනි දින අත්සන් කරනු ලැබුවා ද, එම විදේශ රාජ්‍යයේ හෝ එහි වැසියන්ගේ හෝ ඒ රාජ්‍යයේ නීති යටතේ සංස්ථාගත කරන ලද නැතහොත් සංස්ථාපනය කරන ලද සංස්ථාවල, සමාගම්වල හෝ වෙනත් සංගම්වල ශ්‍රී ලංකාව තුළ ආයෝජන වඩාලීම හෝ ආරක්ෂා කිරීම සඳහා ඇති කරගත්තාවූ ද ගිවිසුම, ජාතික ආර්ථිකයේ වර්ධනයට අත්‍යාවශ්‍යවන්නක් ලෙස අනුමත කළ යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 157 වැනි ව්‍යවස්ථාව ප්‍රකාර මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

*7.

විදේශ කටයුතු අමාත්‍යතුමා, — ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව යටතේ යෝජනාව (අංක 2), — 2011.09.07 වැනි දින ඉදිරිපත් කරන ලද ආයෝජන ප්‍රවර්ධන සහ සුරක්ෂා කිරීම සඳහා ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ වියට්නාම සමාජවාදී ජනරජයේ ආණ්ඩුව අතර 2009 ඔක්තෝබර් මස 22 වැනි දින අත්සන් කරනු ලැබුවා ද, එම විදේශ රාජ්‍යයේ හෝ එහි වැසියන්ගේ හෝ ඒ රාජ්‍යයේ නීති යටතේ සංස්ථාගත කරන ලද නැතහොත් සංස්ථාපනය කරන ලද සංස්ථාවල, සමාගම්වල හෝ වෙනත් සංගම්වල ශ්‍රී ලංකාව තුළ ආයෝජන වඩාලීම හෝ ආරක්ෂා කිරීම සඳහා ඇති කරගන්නාවූ ද ගිවිසුම, ජාතික ආර්ථිකයේ වර්ධනයට අත්‍යාවශ්‍යවන්නක් ලෙස අනුමත කළ යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 157 වැනි ව්‍යවස්ථාව ප්‍රකාර මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

*8.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා, — ආණ්ඩුක්‍රම ව්‍යවස්ථාව යටතේ තීරණය, — 2011.08.15 දින සිට පත් කරනු ලැබූ වත්මන් විගණකාධිපතිවරයා වන එච්. ඒ. එස්. සමරවීර මහතාගේ වැටුප ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 153(2) ව්‍යවස්ථාව අනුව පහත සඳහන් පරිදි විය යුතුයැයි මෙම පාර්ලිමේන්තුව නිශ්චය කරයි.

විගණකාධිපති එච්. ඒ. එස්. සමරවීර මහතා එම තනතුරට පත්කළ 2011.08.15 වැනි දින සිට SL- 4 - 2006 වැටුප් පරිමාණයේ 2 වැනි පියවර වන රු.48,940.00 පියවරේ පිහිටුවා වැටුප් ගෙවීම, තනතුරට හිමි අනෙකුත් දීමනා ගෙවීම සහ වැටුප් පරිමාණයේ සඳහන් පරිදි වාර්ෂික වැටුප් වර්ධක ගෙවීම කළයුතු යැයි ද මෙම පාර්ලිමේන්තුව තවදුරටත් නිශ්චය කරයි.

(අමාත්‍ය මණ්ඩලයේ අනුමතිය දන්වා තිබේ.)

*9.

ඉඩම් හා ඉඩම් සංවර්ධන අමාත්‍යතුමා, — හිමිකම් ලියාපදිංචි කිරීමේ පනත යටතේ නියෝග, — 1998 අංක 21 දරන හිමිකම් ලියාපදිංචි කිරීමේ පනතේ 60 සහ 62 වැනි වගන්ති සමඟ කියවිය යුතු, එකී පනතේ 67 වැනි වගන්තිය යටතේ ඉඩම් සහ ඉඩම් සංවර්ධන අමාත්‍යවරයා විසින් සාදන ලදුව, 2009 අගෝස්තු 24 දිනැති, අංක 1616/23 දරන අති විශේෂ ගැසට් පත්‍රයේ පළ කරනු ලැබ, 2010.05.06 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*10.

අපරාධ නඩු විධාන සංග්‍රහය (විශේෂ විධිවිධාන) පනත යටතේ නියමය, — විවාදය කල් තබන ලද ප්‍රශ්නය (2011 සැප්තැම්බර් 08), — “2007 අංක 42 දරන අපරාධ නඩු විධාන සංග්‍රහය (විශේෂ විධිවිධාන) පනතේ 7 වැනි වගන්තියේ (2) වැනි උපවගන්තිය යටතේ අධිකරණ අමාත්‍යවරයා විසින් සාදන ලදුව, 2011 මැයි 30 දිනැති අංක 1708/5 දරන අති විශේෂ ගැසට් පත්‍රයේ පළ කරනු ලැබ, 2011.08.23 දින ඉදිරිපත් කරන ලද නියමය අනුමත කළ යුතු ය.”

යනුවෙන් යෝජනා කරන ලදින්, ප්‍රශ්නය සභාහිමුඛ කරන ලදී.

*11.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා, — ව්‍යවස්ථාපිත වාක්ෂලික ආරක්ෂක ආඥාපනත යටතේ නියමය, — (469 වැනි අධිකාරය වූ) ව්‍යවස්ථාපිත වාක්ෂලික ආරක්ෂක ආඥාපනතේ 2 වැනි වගන්තියේ (1) වැනි උපවගන්තිය යටතේ ගොවිජන සේවා හා වනජීවී අමාත්‍යවරයා විසින් සාදන ලදුව, 2011 දෙසැම්බර් 06 දිනැති අංක 1735/21 දරන අති විශේෂ ගැසට් පත්‍රයේ පළ කරනු ලැබ, 2011.12.13 දින ඉදිරිපත් කළ නියමය අනුමත කළ යුතු ය.

12.

ශ්‍රී ලංකා කාන්තා සම්මේලනය (සංස්ථාගත කිරීමේ) පනත් කෙටුම්පත — සලකා බැලීම.

13.

රාජ්‍ය සේවක සංවර්ධන මූල්‍ය සංස්ථාව (සංස්ථාගත කිරීමේ) පනත් කෙටුම්පත — සලකා බැලීම.

14.

රණ කලා ආයතනය (සංස්ථාගත කිරීමේ) පනත් කෙටුම්පත — සලකා බැලීම.

15.

ද ඉන්ස්ටිටියුට් ඔෆ් සර්විසීස් පබ්ලික් එකවුන්ටන්ටස් (සංස්ථාගත කිරීමේ) පනත් කෙටුම්පත — සලකා බැලීම.

16.

අල් ජමියාතුල් හිඞ්සියා (සංස්ථාගත කිරීමේ) පනත් කෙටුම්පත — දෙවැනි වර කියවීම.

*** සලකුණෙන් හඳුන්වනු ලබන්නේ ආණ්ඩුවේ කටයුතු ය.**
